



سوال

(46) کیا کتاب اور شریعت ایک ہی چیز کے دو نام ہیں۔؟

جواب

السلام علیکم ورحمۃ اللہ وبرکاتہ

کیا کتاب اور شریعت ایک ہی چیز کے دو نام ہیں۔؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کتاب کے دو معنی ہیں۔ ایک آسمانی وحی جو الہامی لفظ میں انبیائے کرام پر نازل ہوئی تھی جیسے قرآن و توراہ وغیرہ اس کے علاوہ انبیاء کے قلب پر مضمون القا ہونا تھا۔ جسے وہ اپنے لفظوں میں بیان کرتے تھے۔ اس کو حدیث انبیاء کہتے ہیں۔ ان معنی سے کتاب خاص ہے۔ اور شریعت عام ہے۔ جو دونوں کو شامل ہے۔ دوسرے معنی کتاب کے ہیں شریعت الہی جو دونوں حصوں کو شامل ہے ان معنی سے کتاب اور شریعت ایک ہی چیز ہے۔

تشریح۔

یہی سنت نبوی ﷺ کا مفہوم ہے۔ حضرت علامہ سید سلمان ندوی سیرت نبوی ﷺ پر لکھتے ہیں کتاب اصولی احکام میں اور سنت ان احکام کی اصولی احکام کی عملی تشریح اور بیان ہے۔ کتاب براہ راست وحی الہی کا نتیجہ اور سنت نبوی ہے۔ کتاب بلفظ وحی ہے۔ سنت بالمعنی پیغمبر ﷺ کی وحی اور ملکہ نبوت دونوں کے احکام واجب الاتباع ہیں وحی اور ملکہ نبوت پر ایک علمی مقالہ اہل حدیث 6 ربیع الثانی 1350 ہجری میں دیکھئے۔ (فتاویٰ ثنائیہ جلد 1 صفحہ 1-109)

ہذا ما عندي والله اعلم بالصواب

فتاویٰ علمائے حدیث

جلد 11 ص 149-162



محدث فتویٰ